

जोधपुर, 19 अप्रैल।

राज्य सरकार की ओर से निकायों को आर्थिक रूप से सक्षम बनाने के लिए लगाए गए नगरीय विकास कर को जमा कराने के लिए स्वयंसेवी संस्थाएं स्वयं आगे आ रही हैं इसी कड़ी में शहर के रातानाडा पुलिस लाईन स्थित महावीर पब्लिक स्कूल ने अपना बकाया यूडी टैक्स जमा कराया है। महापौर घनश्याम ओझा ने बताया कि महावीर पब्लिक स्कूल का संचालन समाजिक स्तर पर किया जाता है और उसका करीब 20 लाख रूपए यूडी टैक्स बकाया था। ओझा ने बताया कि संचालन समिति ने स्वयं आगे आकर अपना बकाया यूडी टैक्स का चेक निगम को सौंपाकर अपना सामाजिक सरोकार निभाया है। ओझा ने कहा कि महावीर पब्लिक स्कूल संचालन समिति की तरह आप भी अन्य संस्थाओं को आगे आकर अपना बकाया यूडी टैक्स जमा कराना चाहिए ताकि शहर में विकास में अपनी भागीदारी निभा सके।

जोधपुर, 19 अप्रैल।

स्वच्छ भारत मिशन की प्रगति रिपोर्ट की समीक्षा को लेकर निगम आयुक्त शिवप्रसाद मदन नकाते ने बुधवार को निगम अधिकारियों की बैठक ली। निगम सभागार में आयोजित हुए बैठक में निगम आयुक्त ने अब तक की प्रगति पर असंतोष जाहिर करते हुए कहा कि आगामी 15 मई तक शहर को हर हाल में ओडीएफ घोषित किया जाना है और इसमें कोई कोताही बर्दास्त नहीं की जाएगी। आयुक्त ने कहा कि जिन लाभार्थियों ने अभी तक अपने टॉयलेट बनाने शुरू नहीं किए हैं उनके वहां संभव हो सके तो ठेकेदार के जरिए वह शौचालय बनाए साथ ही जिन्होंने अपने टॉयलेट बना लिए हैं उनकी दूसरी किस्त भी जल्द से जल्द दी जाए। निगम आयुक्त ने वार्ड वार जेईएन से पूरी प्रगति रिपोर्ट पर समीक्षा की ओर निर्देशित किया कि इस कार्य को प्राथमिकता पर लेते हुए 15 मई तक ओडीएफ घोषित करने की दिशा में काम करें। बैठक में एसी सुमनेश माथुर, एक्सईएन सम्पत मेघवाल, सुधीर माथुर, गिरीश पुरोहित, सहित अन्य तकनीकी अधिकारी उपस्थित थे।